

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह
र सम्मतिले बनाईबक्सेको तल लेखिए बमोजिमको ऐन सर्वसाधारणको जानकारीको लागि
प्रकाशित गरिएको छ ।

२०२५ सालको ऐन नं. ३३

स्वस्तिश्री गिरिराजचक्रचूडामणि नरनारायणेत्यादि विविध
विरुदावली विराजमान मानोन्नत महेन्द्रमाला परम नेपालप्रताप-
भास्कर ओजस्विराजन्य परम गौरवमय तेजस्वी त्रिभुवन प्रजातन्त्र-
श्रीपद परम उज्ज्वल कीर्तिमय नेपालश्रीपद परम प्रोज्ज्वल नेपाल-
तारा परम पवित्र ॐ रामपट्ट परम ज्योतिर्मय सुविख्यात त्रिशक्तिपट्ट
परम सुप्रसिद्ध प्रबल गोरखादक्षिणबाहु परमाधिपति अतिरथी परम
सेनाधिपति श्री श्री श्री श्री श्रीमन्महाराजाधिराज महेन्द्र वीर
विक्रम शाहदेव देवानाम् सदा समरविजयिनाम् ।

कोर्ट, फी ऐन, २०१७ लाई संशोधन गर्न बनेको ऐन

प्रस्तावना:- नेपाल कोर्ट फी ऐन, २०१७ (यस पछि "मूल ऐन" भनिएको) लाई
संशोधन गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह
र सम्मतिले यो ऐन बनाईबक्सेको छ ।

१. संक्षिप्त नाम र प्रारम्भ:- (१) यस ऐनको नाम नेपाल कोर्ट फी (दोस्रो
संशोधन) ऐन, २०२५ रहेको छ ।
आधिकारिकता मुद्रण विभागबाट प्रमुद्रित गरिएपछि मात्र लागु हुनेछ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा १३ मा संशोधनः— मूल ऐनको दफा १३ को सट्टा देहायको दफा १३ राखिएको छः—

१३. दशौंद, विशौंद र जिताउरीः— (१) विगो भराउँदा वा चलन चलाउँदा प्रचलित नेपाल कानूनले दशौंद लिनु पर्नेमा कोर्ट फी लागेको मुद्दामा दशौंद लिइने छैन । भरी पाउने वा चलन चलाउनेबाट भरी भराउको वा चलन चलाएको दस्तूर सयकडा २॥ अढाइका दरले लिइनेछ । कोर्ट फी र अरु फी वा दस्तूर भराई दिएकोमा केही लिइने छैन ।

(२) कोर्ट फी लागेको मुद्दामा प्रचलित नेपाल कानूनले लाग्ने जिताउरी र सलामी लिइने छैन ।

(३) कोर्ट फी लागेको मुद्दामा विगो भराउँदा वा चलन चलाउँदा प्रचलित नेपाल कानून बमोजिम लाग्ने विशौंद लिइने छैन ।

३. मूल ऐनको दफा १५ मा संशोधनः— (१) मूल ऐनको दफा १५ को उप-दफा (१०) मा रहेको “नालीस दियो” भन्ने शब्दहरूको सट्टा “दरखास्त दियो” भन्ने शब्दहरू राखिएको छ ।

(२) मूल ऐनको दफा १५ को उप-दफा (११) मा “भरी पाउने ठहरेको दस्तूर फी विगो” भन्ने शब्दहरूको सट्टा “भरी पाउने ठहरेको दस्तूर, कोर्ट फी विगो” भन्ने शब्दहरू र “पाँच वर्ष भित्र” भन्ने शब्दहरूको सट्टा “तीन वर्ष भित्र” भन्ने शब्दहरू राखिएको छ ।

लालमोहर सदर मिति २०२५।१२।२८।५

आज्ञाले—

रमानन्दप्रसाद सिंह

श्री ५ को सरकारको सचिव ।